

## ಕರ್ನಾಟಕ ವಿಧಾನಸಭೆ

### KARNATAKA LEGISLATIVE ASSEMBLY

ಸೋಮವಾರ, ತಾರೀಖು ೨೬ನೇ ಸೆಪ್ಟೆಂಬರ್ ೧೯೮೩/ಅಶ್ವಯುಜ ೪ ೧೯೦೫ ಶಕ

ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ಹನ್ನೊಂದು ಗಂಟೆಗೆ ಸಮಾವೇಶಗೊಂಡಿತು.

[ಅಧ್ಯಕ್ಷರು (ಶ್ರೀ ಡಿ. ಬಿ. ಚಂದ್ರೇಗೌಡ) ಪೀಠವನ್ನಲಂಕರಿಸಿದ್ದರು]

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಕೊಡಲಾದ

ಬಾಯಿ ಮಾತಿನ ಉತ್ತರಗಳು

ಶ್ರೀ ವೈ. ರಾಮಕೃಷ್ಣ.—ಮಾನ್ಯ ಅಧ್ಯಕ್ಷರೆ, ದಿನಾಂಕ ೨೬ನೇ ತಾರೀಖು ಈ ಸದನದಲ್ಲಿ ನಡೆದಂಥ ಕಾರ್ಯವಿಧಾನಗಳು ನಮ್ಮ ರೂಲ್ಸ್ ಆಫ್ ಪ್ರೊಸೀಜರ್‌ಗೆ ಅನುಗುಣವಾಗಿ ಇಲ್ಲ ಎಂಬುದನ್ನು ಹೇಳುವುದಕ್ಕೆ ನನಗೆ ಎರಡು ನಿಮಿಷ ಅವಕಾಶ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಈಗ ಅವಕಾಶ ಕೊಟ್ಟರೆ ಈಗ ಮಾತನಾಡುತ್ತೇನೆ, ಅಥವಾ ಪ್ರಶ್ನೋತ್ತರ ವೇಳೆ ಆದಮೇಲೆ ಕೊಟ್ಟರೆ ಆಗ ಮಾತನಾಡುತ್ತೇನೆ.

ಅಧ್ಯಕ್ಷರು.—ಪ್ರಶ್ನೋತ್ತರಗಳು ಮುಗಿಯಲಿ.

ಮಂತ್ರಿಗಳ ಪ್ರವಾಸ ಕಾಲದಲ್ಲಿ ಖಾಸಗಿ ವಾಹನಗಳನ್ನು ಉಪಯೋಗಿಸುವುದು

೨೬. ಶ್ರೀ ಬಿ. ಆರ್. ಯಾವಗಲ್ (ನರಗುಂದ).—ಮಾನ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ ?

(ಅ) ಸರ್ಕಾರದವರು ಮಂತ್ರಿಗಳ ಉಪಯೋಗಕ್ಕಾಗಿ ಕೊಟ್ಟ ವಾಹನವು ದುರಸ್ತಿ ಇದ್ದಾಗ, ಮಂತ್ರಿಗಳು ತಮ್ಮ ಪ್ರವಾಸಕ್ಕಾಗಿ ಬಾಡಿಗೆ ವಾಹನಗಳು (ಟ್ಯಾಕ್ಸಿ) ಸರ್ಕಾರದ ನಿಯಮದಂತೆ ಉಪಯೋಗಿಸಬಹುದೆ ?

(ಆ) ಹಾಗಿದ್ದಲ್ಲಿ, ಮಂತ್ರಿಗಳು ತಮ್ಮ ಸ್ವಂತ ಪ್ರವಾಸಕ್ಕಾಗಿ ರಾಜ್ಯದಲ್ಲಿ ಮತ್ತು ಬೇರೆ ರಾಜ್ಯಗಳಲ್ಲಿ ಬಾಡಿಗೆ ವಾಹನದ ಮೂಲಕ ಪ್ರವಾಸವನ್ನು ಮಾಡಬಹುದೆ ?

(ಇ) ಈ ತರಹದ ಸ್ವಂತ ಕೆಲಸಕ್ಕಾಗಿ ಮಂತ್ರಿಗಳು ಬಾಡಿಗೆ ವಾಹನದ ಮೂಲಕ ಬೇರೆ ರಾಜ್ಯಕ್ಕೆ ಪ್ರವಾಸಕ್ಕೆ ಹೋದಾಗ ಬಾಡಿಗೆ ವಾಹನದ ಬಾಡಿಗೆಯನ್ನು ಸರ್ಕಾರದವರು ಭರಿಸುವರೆ ?

ಮಾನ್ಯ ಸದಸ್ಯರು ಹಾಜರಿಲ್ಲ.

ಸೂಚ್ಯಕ್ಷೇತ್ರದಲ್ಲಿರುವ ಸರಕಾರಿ ಆಸ್ಪತ್ರೆಗಳ ಸಂಖ್ಯೆ

೨೧೨. ಶ್ರೀ ಬಾಕಿಲ ಹಂಕಪ್ಪ (ಸೂಚ್ಯ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

ಅ) ಸೂಚ್ಯ ಕ್ಷೇತ್ರದಲ್ಲಿರುವ ಸರ್ಕಾರಿ ಆಸ್ಪತ್ರೆಗಳ ಸಂಖ್ಯೆ ಎಷ್ಟು ?

ಆ) ಈ ಆಸ್ಪತ್ರೆಗಳಲ್ಲಿ ಸರಿಯಾಗಿ ರೋಗಿಗಳಿಗೆ ಬೇಕಾದ ಔಷಧಿಗಳು ಇದೆಯೇ ?

ಇ) ಮತ್ತು ಎಲ್ಲಾ ಆಸ್ಪತ್ರೆಗಳಲ್ಲಿ ವೈದ್ಯರು ಇದ್ದಾರೆಯೇ ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) ಏಳು. (ಇದರಲ್ಲಿ ಸರ್ಕಾರದವರು ಸ್ಥಳೀಯ ಸಂಸ್ಥೆಗಳಿಂದ ವಹಿಸಿಕೊಂಡಿರುವ ೪ ಆರೋಗ್ಯ ಘಟಕಗಳೂ ಸೇರಿವೆ.)

(ಆ) ಇದೆ.

ಇದ್ದಾರೆ. (ಸೂಕ್ತ ಪ್ರಾಥಮಿಕ ಆರೋಗ್ಯ ಕೇಂದ್ರದಲ್ಲಿ ಮಹಿಳಾ ವೈದ್ಯಾಧಿಕಾರಿಗಳ (ಇ) ಹುದ್ದೆ ಮತ್ತು ಸುಬ್ಬಮಣ್ಣದಲ್ಲಿ ವೈದ್ಯಾಧಿಕಾರಿಯವರ ಹುದ್ದೆ ಮಾತ್ರ ಖಾಲಿ ಇದೆ).

ಶ್ರೀ ಬಾಕಿಲ ಹುಕ್ರಪ್ಪ.—ಆರೋಗ್ಯ ಕೇಂದ್ರಕ್ಕೆ ವೈದ್ಯಾಧಿಕಾರಿಗಳನ್ನು ಯಾವಾಗ ನೇಮಕ ಮಾಡುತ್ತೀರಿ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸದ್ಯದಲ್ಲೇ ಮಾಡಲಾಗುವುದು.

ತಾಲ್ಲೂಕು ಅಭಿವೃದ್ಧಿ ಮಂಡಲಿ ಆಸ್ಪತ್ರೆಗಳನ್ನು ಸರ್ಕಾರ ವಹಿಸಿಕೊಳ್ಳುವುದು

೨೪೩, ಶ್ರೀ ಕೆ. ಚನ್ನಬಸವಗೌಡ (ಕೂಡ್ಲಿಗಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ?

ಅ) ತಾಲ್ಲೂಕು ಅಭಿವೃದ್ಧಿ ಮಂಡಲಿಯ ದವಾಖಾನೆಗಳನ್ನು ಸರ್ಕಾರದವರು ಯಾವ ದಿನಾಂಕ ದಿಂದ ವಹಿಸಿಕೊಂಡಿದ್ದಾರೆ?

ಆ) ದವಾಖಾನೆಯ ಸಿಬ್ಬಂದಿಯವರನ್ನು ಈವರೆಗೆ ಸರಕಾರಿ ಸಿಬ್ಬಂದಿ ವರ್ಗ ಎಂದು ಪರಿಗಣಿಸಲು ಕಾರಣಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

(ಅ) ೨೬.೩.೧೯೭೯ ಮತ್ತು ೧.೭.೧೯೮೧ ರಿಂದ

(ಆ) ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಕೆ. ಚನ್ನಬಸವಗೌಡ.—ಸ್ವಾಮಿ, ತಾಲ್ಲೂಕು ಅಭಿವೃದ್ಧಿ ಮಂಡಲಿಯ ಆಸ್ಪತ್ರೆಗಳನ್ನು ಸರ್ಕಾರದವರು ದಿನಾಂಕ ೨೬-೩-೧೯೭೯ ಮತ್ತು ೧-೭-೧೯೮೧ ರಿಂದ ವಹಿಸಿಕೊಂಡಿದ್ದಾರೆ ಎಂದು ಉತ್ತರ ಕೊಟ್ಟಿದ್ದಾರೆ. ಅದರಲ್ಲಿದ್ದ ಕೆಲವು ಡಾಕ್ಟರುಗಳು ಸತ್ತುಹೋಗಿದ್ದಾರೆ. ಅದರೂ ಅವರ ಕುಟುಂಬದವರಿಗೆ ಸರ್ಕಾರಿ ನೌಕರರಿಗೆ ಕೊಡುವಂತೆ ಪರಿಹಾರ ಕೊಟ್ಟಿಲ್ಲ. ಬಿ.ಡಿ.ಬಿ. ಆಫೀಸಿನಲ್ಲಿ ಕೇಳಿದರೆ ಇದು ಸರ್ಕಾರಕ್ಕೆ ಸಂಬಂಧಪಟ್ಟಿದ್ದು ಎಂದೂ ಹೇಳುತ್ತಾರೆ. ಆ ಜನರು ಏನು ಮಾಡಬೇಕು ಎಂಬುದನ್ನು ಮಾನ್ಯ ಮಂತ್ರಿಗಳು ಹೇಳಬೇಕು. ಈ ಬಗ್ಗೆ ಸರ್ಕಾರದವರು ಷರಿಹಾರ ಹೆಂಡುಕುತ್ತೀರಾ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಅದ್ವೈತ, ತಾಲ್ಲೂಕು ಬೋರ್ಡ್ ಮಂಡಲಿಗಳ ದವಾಖಾನೆಗಳನ್ನು ಸರ್ಕಾರದ ವಶಕ್ಕೆ ತೆಗೆದುಕೊಂಡ ಮೇಲೆ ಅಲ್ಲಿಯ ನೌಕರರು ಮತ್ತು ಇತರ ವೈದ್ಯರನ್ನು ಸರ್ಕಾರ ಆಬ್ಸರ್ವ್ ಮಾಡುವುದರಲ್ಲಿ ತಡವಾಗಿದೆ. ೧೯೭೯ರಲ್ಲಿ ತೆಗೆದುಕೊಂಡಿದ್ದರೂ ಇಲ್ಲಿಯವರೆಗೆ ಕೂಡ ಇದನ್ನು ಮಾಡದಿರುವುದು ವಿಷಾದನೀಯ. ಈ ಸರ್ಕಾರ ಬಂದಮೇಲೆ ಡಿವಿಜನಲ್ ಲೆವೆಲ್‌ನಲ್ಲಿ ಜಾಯಂಟ್ ಡೈರೆಕ್ಟರ್ ಲೆವೆಲ್‌ನಲ್ಲಿ ನಾಲ್ಕು ಸಮಿತಿಗಳು ಮಾಡಲಾಗಿದ್ದು ೧೯೭೯ರಿಂದ ಯಾರು ಯಾರನ್ನು ತೆಗೆದುಕೊಂಡಿದ್ದೇವೆ ಅವರನ್ನು ಆಬ್ಸರ್ವ್ ಮಾಡಬೇಕಾಗುತ್ತದೆ. ಇದು ಸರ್ಕಾರದ ಪರಿಶೀಲನೆಯಲ್ಲಿದ್ದು ಅದಷ್ಟು ಬೇಕು ತೆಗೆದುಕೊಳ್ಳುತ್ತೇವೆ. ೧೯೮೧ನೇ ಇಸವಿಯಲ್ಲಿ ತೆಗೆದು ಕೊಂಡಿರುವವರನ್ನೂ ಸಹ ಈ ವರ್ಷ ಆಬ್ಸರ್ವ್ ಮಾಡಬೇಕೆಂದು ಹೇಳಿ ಎಲ್ಲಾ ಕ್ರಮಗಳನ್ನು ಸರ್ಕಾರ ತೆಗೆದುಕೊಂಡಿದೆಯೆಂದು ಮಾನ್ಯ ಸದಸ್ಯರಿಗೆ ಹೇಳಲು ಇಷ್ಟಪಡುತ್ತೇನೆ.

ಶ್ರೀ ಕೆ. ಚನ್ನಬಸವಗೌಡ.—ಇವರಿಗೆ ಸರ್ಕಾರಿ ಸಂಬಳ ಕೊಡುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಹೌದು.

ಶ್ರೀ ಕೆ. ಚನ್ನಬಸವಗೌಡ.—ಇವರು ಸರ್ಕಾರಿ ನೌಕರರಾದ ಮೇಲೆ ಅಂತಹವರು ಸತ್ತರೆ ಅವರ ಕುಟುಂಬ ವರ್ಗದವರಿಗೆ ಸರ್ಕಾರಿ ನೌಕರರಿಗೆ ದೊರೆಯುವ ರೀತ್ಯ ಪರಿಹಾರವನ್ನೂ ಸರ್ಕಾರ ಒದಗಿಸಿ ಕೊಡಬಾರದೇ ?